

Министерство образования и науки Республики Дагестан

ГКУ РД "ЦОДОУ ЗОЖ"

ГКОУ "Бутушская СОШ Ботлихского района"

СОГЛАСОВАНО

Заместитель директора
по УВР



31.08.2023г.

Омарова Г.Д.

УТВЕРЖДЕНО

Директор ГКОУ РД
"Бутушская СОШ"



31.08.2023г.

Магомедов К.А.

РАБОЧАЯ ПРОГРАММА

учебного предмета «Родной язык»

для обучающихся 4 «А» класса

Авар мацI Программаялъе баян

Программа хIадур гъабуна байбихъул школадда тIуразаризе хIисабалде росарал хIасилалги, Обществоялда инсанасулрухIияб рахъ, хъвада-чIадиялъул къагIидаби церетIеялъул ва гъесие тарбия къеялъул концепцияги, Байбихъул школалъул лъайкъеялъул федералияб пачалихъияб стандартги къочIое росун.

Жакъасеб школадда тIадаб борч ккола гIун бачIунеб гIелалъе гъваридаб ва шулияб гIелмияб лъай къей, гъеб жидерпрактикаялъулъ хIалтIизабизе ругъун гъари, дунялалдехун материалистияб бербалагъи лъугъинаби. Гъеб масъала гIумруялде бахъинабиялъулъ кIудияб бакI ккола рахъдал мацIалъ.

Байбихъул классазда рахъдал мацI малъула кIиги аслияб мурад яшавалде бахъинабизе:

- 1. НахъгIунтIиялъулаб мурад** (мацIалъул хIакъалъулъ бугеб гIелмуялъул аслиял бутIабазулгун лъай-хъвай гъабива гъелъул къучIалда цIалдохъабазул логикияб пикру ва гIаламаталгин символикаб бичIчи лъугъинаби);
- 2. Социокультурияб мурад** (цIалдохъабазул хурхен гъабиялъулаб бажари лъугъинаби: кIалзул ва хъвавул калам, монологияб ва диалогияб калам, гъединго, грамматикаял гъалатIал риччачIого, хъваялъул бажари цебетIезаби).

Гъединго байбихъул классазда авар мацI лъазабиялъ кумек гъабула гъал хадусел суалал тIуразе:

- а) тIолго инсаниябгин моралияб бечелъи ботIролъе боси, творческаб къагIидаялъ хIалтIиялъул бажари цебетIезаби; б) сверухъ бугеб хIакъикъаталъул, гIадамазул жамгIияталъул ва тIабигIаталъул хIакъалъулъ лъималазул бугеб цо чIиванкъотIараб бичIчи бечелъизаби;
- в) жалго жидедаго чIун, хIалтIиялъул къагIидаби лъай;
- г) цIалул дарсазде, тIехъалде (лъаялъул иццалде) гъира бижизаби.

Авар мацI лъазабулаго, пайда босула аслиял дидактикиял принципаздасан. Гъелъул магIна ккола щивав цIалдохъанасул хаслъи хIисабалде боси, тартибалда материал лъазаби ва гъеб гъваридго бичIчи.

Курсалъул гIаммаб характеристика

Авар мацIалъул кумекалдалъун программаялъ кIвар бусинабун буго «Филология» абураб гIелмияб бутIаялъул гъал хадусел масъалаби тIуразариялде:

1. Дагъистаналъул мацIал ва маданиятал батIи-батIиял рукIиналъул ва гъел цоцада рухъарал рукIиналъул хIакъалъуль авалияб бичIчи лъугъинаби;
2. КIалзул ва хъвавул диалогияб ва монологияб калам цебетIезаби;
3. Цоцада хурхен гъабиялъулаб бажари цебетIезаби;
4. РухIияб ва эстетикаяб бичIчи лъугъин;
5. Творческаб къагIидаялъ хIалтIиялъул бажари цебетIезаби.

Рахъдал мацI малъиялъул мурадалде щевезе, программаялъ гъал хадусел практикал масъалаби тIуразаризе рихъизарун руго: - цебе лъураб мурадалда ва масъалабазда рекъон мацIалъул алатал тIаса рищиялъул бажари, цIалдохъабазул калам, рекIель щибниги жо цебечIезабизеги гъваридго пикру гъабизеги бугеб гъунар цебетIезаби;

- авар мацIалъул гIуцIиялъул ва системаялъул, ай лексикаялъул, фонетикаялъул, графикалъул, орфографиялъул, орфоэпиялъул, морфемикалъул (рагIул гIуцIиялъул), морфологиялъул ва синтаксисалъул хIакъалъуль бищунго гIадатиял баянал цIалдохъабазе щвей;

- жиндирго пикру бицине, захлматаб гуреп хъвавул текст глущизе, диалогалгъул глахьалгъизе, битлун хъвазе ва цлализе бугеб бажари лъугъинаби;

- жиндирго калам камилгъизабизе хларакат бахъи, мацл лъазабизе гъира бижизаби, мацлалгъул бацлцлалгъи цлуниялгъул жалги глахьалал руклин цлалдохъабазда биччли, гъезулъ мацлалдехун бугеб къиматаб бербалагъи цликллинаби.

Авар мацлалгъул курс байбихула хъвазе-цлализе малгъиялдаса. Хъвазе-цлализе малгъула сентябралдаса байбихун апрелалде щезеглан. Лъималазда материал лъаялда бан, муглалимасул ихтияр буго хъвай-цлали малгъизе бихъизабураб заман дагъ гъабизе, ялъуни цликллинабизе. Хъвазе-цлализе малгъула гъаркъилаб аналитикиябгин синтетикияб методалдалгъун. Хъвай-цлали малгъиялгъул масъалаби цлализе малгъиялгъул дарсаздаги хъвадаризе ругъун гъариялгъул дарсаздаги тлурала, ай хъвай-цлали малгъи ккола цадахъаб тадбир: цлализе малгъиялда цадахъ хъвадаризеги ругъун гъарула, гъебги щула гъабула, калам цебетлезабиялгъул хлалтлаби тлоритлулаго.

Хъвай-цлали малгъи глущлун буго клиго бутлаялдасан:

1. Хладурлъиялгъул заман.
2. Хларпал малгъулеб (букварияб) заман.

Гъеб клиябго заманалда муглалимас унго-унгояб клвар къезе ккола лъималаз гъаркъал ритлун рахъиялде, гъезда хъвазе-цлализе малгъиялде, гъезул раглул нахърател бечед гъабиялде, калам цебетлезабиялде.

Дарсазда лъимал ругъун гъарула предложениял раглабазде, раглаби слогазде риххизе; раглабазулъ гъаркъазул тартиб бижизабизе, гъезда гъоркъоб бухъен члезабизе. Лъималаз лъазабула гъаркъал хларпаздалгъун рихъизаризе; раглаби, слогал глущизе ва цлализе; биччлун, битлун цин слогалккун, цинги раглабиккун предложениял ва цоцазда хурхараб калам цлализе.

Ціализе ругьун гьариялда цадахъ лъималазда хъвазеге малъула. Гьел ругьун гьарула гьаркъал хІарпаздалъун хъвазе, къотІ-къотІараб азбукаляул кумекалдалъун хІарпаздасан, слогаздасан рагІаби данде гьаризе, хъвавул ва басмаялъулаб тексталдаса хІарпал ва рагІаби битІун хъвазе, мугІалимас абурал хъваялъульги ціалиялъульги батІалъи гьечІел рагІаби ва гьединачал рагІабаздасан данде гьарурал къокъал предложениал хъвазе, предложениалъул авалалда ва гІадамазул, хІайваназул ціаразул бетІералда кІудияб хІарп хъвазе.

БитІунхъваялъул ва ціалиялъул иш мурадалде щвеялъе гІолол цІикІараб кІвар къола рагІуль ва слогаляулъ щибаб гьаракъ батІабахъиялде ва бихъизабиялде, гьел гьаркъазул тартиб ва цоцазда гьоркъоб бухъен чІезабиялде; ціалдохъабазул каламалъул лугби камиллъизариялде ва гьаркъал, слогал, рагІаби битІун абиялде.

Хъвай-ціали малъиялъул дарсазда лъималазул цогидазухъ гІенеккизе, мугІалимасул ва цогидал ціалдохъабазул калам тІубанго бичІчІизе бугеб бажари камил гьабула. Лъимал ругьунлъула классалда цере кІалъазе, мугІалимас лъурал суалазе жавабал къезе, къваригІараб жо гьикъизе, ціалараб жоялъул, лъагІалил ункъабго заманалда жаниб гІадамаз гьабулеб хІалтІул хаслъиялъул ва хисардулеб тІабигІаталда хадуб жидерго халккъезул, ралагьарал фильмазул хІакъалъуль бицине.

Гьединго хъвай-ціали малъиялъул дарсал тІоритІулаго, ціалдохъабазул лъугьуна ціалиялъул бищун гІадатаб бажари. ТІоцебесеб классалда лъимал ругьунлъула бичІчІун, битІун, гІедегІичІого ціализе, тІехьгун ва текстгун хІалтІизе. Хъвазе-ціализе малъулелъул, лъималазул психологиял хаслъабиги хІисабалде росун, мугІалимас дарсазда батІибатІиял хІалтІаби тІоритІула, гьединго лъимал тІамула свак чучиялъе физкультминутка, расанди гьабизе ва кучІдул ахІизе.

Хъвазе-ціализе малъун хадуб авар маціалъул курс лъазабизе байбихъула. Авар маціалъул курс гІуліун буго гьал хадусел бутІабаздасан:

- Фонетика ва орфоэпия

- Графика
- Лексика
- Раг1ул г1уц1и (морфемика)
- Грамматика (морфология ва синтаксис)
- Бит1унхъвай (орфография) ва лъалхъул ишараби лъеялъул къаг1идаби (пунктуация) □ Калам цебет1ей.

Программаялда авар мац1алъул курсалъул х1акъалъулъ, лъималазул г1елазул хаслъабиги х1исабалде росун, бищун г1адатал (авалиял) баянал къун руго. Мац1алъул г1емерисел бут1аби (разделал) ва темаби щибаб классалда такрарлъула. Гъель рес къола, лъималазул лъаялъул даражаги х1исабалде босун, гъел мац1алъул бут1аби ва темаби гъварид ва г1ат1ид гъаризе. Фонетикаялда ва графикаялда хурхараб аслияб лъайги, бажариги, ругъунлъабиги ц1алдохъабазе щола 1 ва 2 классалда. Гъеб заманалда ц1алдохъабазе щола гъаркъазул ва х1арпазул, рагъаралги рагъукъалги гъаркъазул, геминатазул ва лабиалиял гъаркъазул, алфавиталъул, ударениялъул ва слогалъул х1акъалъулъ авалиял баянал. Лъималазда бажарула раг1улъ гъаркъал бит1ун абизе, абураб ва хъвараб раг1улъ гъаркъал ва х1арпал данде кквезе, алфавиталда ругел х1арпазул ц1арал бит1ун абизе, раг1улъ гъаркъазул тартиб ч1езабизе, х1арпал гъоркъор риччач1ого ва гъезул бак1 хисич1ого раг1аби хъвазе, слогалккун раг1аби рикъизе, рагъарал ва рагъукъал гъаркъал рат1а рахъизе, лабиалиял гъаркъал бит1ун абизе ва раг1улъ гъел х1арпаздалъун бит1ун рихъизаризе, геминатал бит1ун абизе ва раг1улъ гъел х1арпаздалъун бит1ун рихъизаризе. III-IV классаздаги гъеб темаялда т1ад х1алт1и гъабула гъоркъоса къот1ич1ого. Лъималазда малъула гъаркъал х1арпаздалъун рихъизаризе, гъаркъал рит1ун рахъизе, гъел рихъизарулел х1арпал рит1ун хъвазе, раг1и слогазде бикъизе, раг1улъ ударение бугебги гъеч1ебги слог бат1а бахъизе.

Лексикаялда хурхарал х1алт1аби гъарула ункъабго лъаг1алида жаниб. Гъединач х1алт1аби т1орит1ула грамматика, раг1ул г1уц1и ва бит1унхъвай малъиялда цадахъ. Грамматикаялъул, ц1алул, бит1унхъваялъул ва калам цебет1езабиялъул дарсазда лъималазда лъала предметал, г1аламатал, ишал рихъизарулел раг1абазул ц1арал рит1ун х1алт1изаризе, жидерго пикру загъир гъабизе, къвариг1араб раг1и балагъизе. Гъединго гъез лъай-хъвай гъабула синонимазулгун, антонимазулгун, бит1араб ва хъвалсараб, цо ва г1емер маг1наялъул раг1абазулгун.

Раг1ул г1уц1иялзулгун ц1алдохъабаз лъай-хъвай гъбула 3 абилеб классалда. Гъезда лъала раг1улъ маг1наял бут1аби рихъизаризе, суффиксазул кумекалдалъун ц1иял раг1аби лъугъинаризе, къибил цоял раг1аби цого цо раг1ул формабаздаса рат1а гъаризе; раг1ул форма яги ц1ияб раг1и лъугъинабулаго, аслуялзулъ рагъарал ва рагъукъал гъаркъал бит1ун хисизе.

Байбихъул классазда малъула каламалъул бут1абиги. Т1оцебесеб классалда, терминалги абич1ого, определение къеч1ого, сулазул кумекалдалъун, лъимал ругъун гъарула предмет, предметалъул г1аламатал, предметалъул иш бихъизабулел раг1аби каламалъулъ х1алт1изаризе, сулазда рекъон предложениязда жанир гъел рат1а рахъизе. К1иабилеб классалда предмет, предметалъул г1аламатал, предметалъул иш бихъизабулел раг1абазул къуч1алда лъималаз лъай-хъвай гъбула предметияб ц1аралъулгун, прилагательнойлзулгун ва глаголазулгун. Лъабабилеб ва укъабилеб классазда гъелго каламалъул бут1аби дагъалги гъваридго малъула. Глагол заманабазде хисизабизе, предметияб ц1ар падежазде свериабизе, гъединго прилагательнойл жинсазде ва г1емерлъул формаялде хисизаризе жеги г1ат1идго ругъунлъула. Предметияб ц1аралъул, жинсиял глаголазул, прилагательнойзул жинс, цолъул ва г1емерлъул форма, глаголазул заман ва мурадияб форма малъула 3 абилеб классалда. Предметияб ц1аралъул г1адатал падежал лъазарула 3 абилеб классалда, бак1алъул падежал – 4 абилеб классалда (терминалги абич1ого, практикияб къаг1идаялъ). Гъелда т1адеги, 3 – 4 классазда ц1алдохъабаз лъай-хъвай гъбула ц1арубак1алъулгун ва рик1к1еналъулгун. Наречиялзулгун лъималаз лъай-хъвай гъбула практикияб къаг1идаялъ. Наречиялзул х1акъалзулъ гъезда лъала жиб иш лъугъараб куц, бак1, заман, къадар, г1илла-мурад баян гъбулеб каламалъул бут1а кколеблъи ва кин? киб? кибе? киса(н)? киде? щай? Киг1ан? абурал сулазе жаваблъун бач1унеблъи.

Байбихъул классазда предложениалъул х1акъалзулъ ц1алдохъабазе щола гъадиал баянал:

1. Предложение ва, абулеб жоялзул мурадалдеги интонациялдеги балагъун, гъелзул тайпаби;
2. Предложениялзул бет1ерал ва бет1ерал гурел членал;

3. Предложениялда жаниб раглабазул бухьен;
 4. ТибиТараб ва тибиТичлеб предложение;
 5. Гладатаб ва жубараб предложение; 6. Предложениялзул тайпа цоял членал;
7. Раглабазул дандрай.

Гьезул хлакълзуль баян цалдохъабазе щибаб классалда дагъ-дагъккун щола.

Тиоцебесеб классалда лъимал ругъун гъарула калам предложениязде биххизе, раглабаздаса предложениял ратла гъаризе, гьел, интонацияги цлунун, цлализе, предложениялзул авалалда клудияб хларп хъвазе, ахиралда тланк1 лъезе.

Киабилеб классалда цалдохъабазда малъула предложениялзул бетлерал членал, кколеб интонацияги цлунун, предложение цлализе, предложениялзул ахиралда тланк1, суалияб ва ахлул ишараби лъезе.

Лъабабилеб классалда цалдохъабазе щола раглабазул дандраялзул, хабарияб, суалияб, тлалабияб ва ахлул предложениязул, предложениялзул бетлерал ва бетлерал гурел членазул, гладатал тиритларал ва тиритличел предложениязул, гладатал ва жуларал предложениязул хлакълзуль баянал. Ункъабилеб классалда лъимал ругъун гъарула тайпа цоял членалгун предложениял глуцлизе ва гьел ритлун цлализе, гьезуль лъалхъул ишараби лъезе.

Синтаксисиял темаби ва каламалзул бутлаби лъазарулаго, гьоркъоса къотличлого, тлоритлула предложениялзуль раглабазул бухьен чезабиялда, раглабазул дандраял ратла гъариялда ва гьел глуцлиялда хурхарал хлалтлаби. Классалдаса классалде гъварилъула гладатаб предложениялзул синтаксисияб разбор гъабиялзул къагладиабиги.

Текст. Бухъараб калам цебетлезаби абураб бутлаялзуль аслияб бак1 ккола тексталда тлад гъабулеб хлалтлиялъги гьеб текст бичичлизе ва глуцлизе, гьединго тексталда тласа жиндирго пикру бицине ругъун гъариялзул хлалтлабазги.

Предложениялдаго гІадин, щибаб классалда тексталда тІад хІалтІула тІубараб цІалул соналда. ХІакъикъаталда кІалзул ва хъвавул формаялда тексталда тІад хІалтІи щибаб дарсида гъабула. Гъедин лъималазухъа бажарула авар мацІалда тІаса щвараб лъаялдаса жидер калам цебетІезабиялъуль пайда босизе.

«Текст. Бухъараб калам цебетІезаби» абураб разделалъуль тексталда тІад гъабулеб хІалтІи гъал хадусел бутІабаздасан гІуцІун буго: - тексталъуль хІакъалъуль бичІчи (текст ккола магІнаялъуль ва грамматикияб рахъалъ кІиго я цІикІкІун цоцазда рухъарал предложениял); текст ва гІаммаб темаялъ цолъизаричІел, батІаго ругел предложениял цоцаздаса ратІа гъариялъуль бажари лъугъинаби;

- тексталъуль тема (тексталъуль цо сундулниги хІакъалъуль бицунеб жоялда тема абула); тексталъуль тема чІезабизе бажари, ай тексталъуль сундул хІакъалъуль бицунеб бугебали бихъизаби;
- тексталъуль аслияб пикру; мугІалимасул кумекалдалъун тексталъуль аслияб пикру загъир гъабизе бажари;
- тексталда цІар лъей; тексталда цІар лъезе бажари (тексталъуль аслияб пикруялде ва гъелъуль темаялде мугъги чІван);
- тексталъуль гІуцІи; хабарияб текст бутІабазде биххизе бажари (байбихъи, аслияб бутІа ва ахир);
- тексталъуль бутІабазда гъоркъоб бугеб бухъен; тексталъуль жидер кумекалдалъун аслияб бутІа ва байбихъи яги аслияб бутІа ва ахир цоцазда рухъарал рагІаби ратизе бажари; гІуцІулеб тексталъуль бутІабазда гъоркъоб бухъен чІезабизе бажари;
- тексталъуль щибаб бутІаялда жанир ругел предложениязда гъоркъоб бухъен; жидер кумекалдалъун предложениял цоцазда рухъарал рагІаби ратизе бажари, масала: цІарубакІал, союзал;

- текстальзул сипат-сурат гъабиялзул ресал; текстальзул метафорал, эпитетал, дандекквейл, олицетворениял рихъизаризе бажари; гъел киналго жидер каламалзул х1алт1изаризе бажари;
- текстазул тайпаби: хабарияб текст, сипатияб текст ва пикрияб текст (лъай-хъвай гъаби);
- изложениялзул х1акъалзул бич1чи; х1адурараб, яги киназго цадахъ г1уц1араб, ялъуни живго жиндаго ч1ун г1уц1араб планалда рекъон чидар текст (лъилниги сундулниги х1акъалзул сипат-сурат гъорлъе ккезабун ялъуни жиндирго пикру загъир гъабун) ц1и гъабун хъвазе бажари;
- сочинениялзул х1акъалзул бич1чи (бицун ва хъван); сюжетиял суратазда яги цо сураталда т1асан, гъединго цо кинаб бугониги темаялда т1асан текст г1уц1изе бажари; цебеккунго киналго г1ахъаллъун дандбараб текст хъвазе бажари;

Тексталда т1ад х1алт1улаго, х1исабалде росула гъелзул х1асил, г1уц1и ва сипат-сурат гъабиялзул ресал.

Каламалзул культура борхизабиялъе г1оло программаялъ т1алаб гъабулеб буго рич1ч1изе бигъаял гъал хадусел литератураиял нормабазулгун лъай-хъвай гъабизе:

- раг1аби бит1ун аби (орфоэпиял нормаби);
- предложениял бит1ун г1уц1и ва раг1абазул дандраязул раг1абазул формаби бит1ун х1алт1изари (грамматикаиял нормаби);
- маг1наялзул рахъги х1исабалде босун, раг1аби бит1ун х1алт1изари (раг1аби х1алт1изариялзул къаг1идаби);

Ц1алдохъанасул калам цебет1езабиялзул х1акъикъиял х1асилал къезе ккани, гъезда литератураияб мац1алзул

нормабиги сипат-сурат гъабиялъул ресалги лъай г1оларо, къвариг1уна авар мац1алъул ва ц1алиялъул дарсазда, гьоркьоса къот1ич1ого, текстазул анализ гъабизе.

Литературияб мац1алъул нормабазда т1ад х1алт1и практикияб къаг1идаялъ гъабула. Гъеб х1алт1и т1обит1ула рахьдал мац1алъул темаби лъазарулагоги, класс тун къват1исел дарсаздаги, изложениял ва сочинениял хъвалагоги, ц1алиялъул дарсаздаги т1убараб ц1алул лъаг1елалъ. Ц1алдохъаби ругъун гъаризе ккола каламалъуль ккарал гъалат1ал цоцаз рит1изаризе ва бат1и-бат1иял тайпабазул словараздаса пайда босизе. Ц1алдохъабазул калам цебет1езабиялъе чара гъеч1ого х1ажалъула тайпа цоял членалгун г1адатал предложениялги к1иго г1адатаб предложениялдасан г1уц1араб жуларал предложениялги цоцазда дандекквезе, бит1араб каламгун предложениялда хадуб халкквезе, нахърилълъиналъул союзраг1абигун ва союзраг1аби гъеч1ого жуларал нахърилълъарал предложениязулгун лъайхъвай гъабизе.

Бит1араб каламгун предложениялги нахърилълъиналъул союзраг1абигун ва союзраг1аби гъеч1ого жуларал нахърилълъарал предложениялги байбихъул классазда лъазаруларо. Амма лъималаз, изложениял ва сочинениял хъвазе х1адурлъулаго, гъединго творческиял х1алт1абазуль риччарал гъалат1азул анализ гъабулаго, гъезул хаслъабазулгун лъай-хъвай гъабула. Гъелда т1адеги, нильеда лъала байбихъул классазул ц1алдохъабаз жидер к1алзул ва хъвавул каламалъуль гъедиал предложениял г1ат1идго х1алт1изарулеллъи. Гъединлъидал муг1алимас х1аракат бахъизе ккола гъезул г1уц1иги, гъел каламалъуль х1алт1изариялъул хаслъиги лъималазда бич1ч1изабизе.

Муг1алимас, гьоркьоса къот1ич1ого, к1вар къезе ккола ц1алдохъанасул, гъалат1ал риччач1ого, бит1ун хъвазе бугеб бажари цебет1езабиялде. Гъельие программаялда къун руго х1арпаздакъун гъаркъал рихъизариялъул, цо мухъида инч1ел раг1аби цоги мухъиде, слогазде рикъун, росиялъулги, раг1аби рат1а т1ун хъваялъулги, к1удияб х1арп хъваялъулги къаг1идаби.

Берцинго хъваялъе, хат1 куцаляъе программаялда хасаб заман бихъизабун гъеч1о. Гъединлъидал щибаб грамматикаялъул дарсида 8–10 минуталъ муг1алимас т1адч1ей гъабула ц1алдохъабаз хъвалебщинаб жо берцингоги

бацццадгоги буклинабиялде. Гъаниб кьола хатлалъул хашлъи тлаглинабиялде руссарал ругъунлъиялъул тладкъаял, рихъизарула мисалиял хларпал ва раглаби.

Дидактикаялъул кIвар бугел суалазул цояб ккола контролиял (хъвавул) хIалтIабазул хIасилазул къучIалда цIалдохъабазул лъайгун бажари борцин ва къимат лъей. Байбихъул классазда авар мацIалъул хъвавул хIалтIабазул аслиял тайпабилъун ккола: тIаде балагъун текст хъвай, эркенаб диктант, гIинзул ва берзул диктант, творческияб диктант, хIадурлъиялъул ва тIасабишул диктант, ругъунлъиялъул изложениял ва сочинениял.

Словариял диктантазе къезе кколеб раглабазул къадар 4 классалда букIине бегъула: 12–15 рагIи.

Хал гъабиялъул диктантал гъаризе рихъизарурал текстазулъ ругел раглабазул къадар гIага-шагарго гъадиаб букIине бегъула: 60–70 рагIи.

Ругъунлъиялъул изложениязе чIезабун буго гъаб къадар: 70–80 рагIи.

Щибаб дарсида цIалдохъаби ругъунлъула цIалул тIехъгун хIалтIизе, битIун хъваялъеги цIалиялъеги жиндие къваригIунел къагIидаби, гъезда хурхарал хIалтIаби ва лъазарулел темаби хехго ратизе, хIалтIабазе къурал киналго тладкъаял тартибалда тIуразе, гъезул мурад бичIчIизе.

Квалквал гъечIого, хадубккунги церехун ине лъималазе гIураб лъай щвеялъул мурадалда пайда босизе ккола батIибатIиял дидактикиял хIаяздаса, хасго рекIелгъеялъул материалаздаса (кроссвордаздаса, шарадаздаса, ребусаздаса, болъабаздаса, грамматикияб ва битIунхъваялъул лотоялдаса ва гъ.ц.)

Байбихъул классазул лъималазда кIоларо цо жоялда тIаде халат бахъун жидерго кIвар буссиабизе, гъел хехго свакала. Гъединлъидал дарсида цIалдохъабигун хIалтIиялъул къагIидаби батIи-батIиял рукIине ккола (мугIалимазухъ гIенекки, гара-чIвари, тIахъалгун ва тетрадалгун хIалтIи, хъвавул ва кIалзул хIалтIаби иргаялда тIоритIи, мех-мехалда минутаялъул махсараби, расандаби ва физкультура гъаби).

Программаялда кьурал темабазе саг1тал рикьун руго мисалияб кьаг1идаяль. Жиндирго х1албихьиялде, ц1алдохьабазул льяалде ва щибаб классалда гьабулеб х1алт1ул шарт1азде балагьун, муг1алимасул ихтияр буго мустах1икьабльун бихьулеб бак1алда саг1тазул хиса-баси гьабизе.

Курс лъуг1ун хадуб кьолел х1асилал

Байбихьул школа лъуг1арал ц1алдохьаби гьал хадусел х1асилазде щола:

Напсиял х1асилал

1. Жиндирго Ват1аналдаса, Россиялъул ва Дагьистаналъул миллатаздаса гьезул тарихалдаса ч1ух1иялъул асар бижизаби, жив цо кинаб бугони кьавмалъул ва миллаталъул чи вук1ин бич1чи.
2. Цоцазда рухьарал, амма цоцазда релььгинч1ел т1абиг1аталдехун, миллатаздехун, маданиятаздехун ва диназдехун цолги ц1унараб, ай к1ибикьич1еб, обществоялда г1адамазул г1умруялда, гьезул гьоркьобльиялда бухьараб бербалагьи бижизаби.
3. Цогидал миллатазул маданияталдехун ва гьезул тарихалдехун, гьединго бат1ияб пикруялдехун ц1уна-кьараб балагьи бижизаби.
4. Цебет1ун хисулеб дунялалде черх ругьунлъизаби.
5. Ц1алиялдехун гьира бижизаби.
6. Обществоялда чиясул хьвада-ч1вадиялъул кьаг1идабазул ва г1адамазул г1умруялда, гьезул гьоркьобльиялда бухьараб (ай социалияб) рит1ухьльиялъулги эркенльиялъулги кьуч1алда жинца гьарурал ишазул жавабчилъиги жибго жиндаго ч1араб, цогиялда бухьинч1еб хасиятги цебет1езаби.

7. Эстетикиял бичичиял, хлажалъаби ва бечелъаби лъугъинари.
8. Цогидал гладамазе кумекалъе хладурав, ният лъиклав, хлаалхъублъи гъечлев, гладамазе лъиклъи гъабулев инсан вахъинави.
9. Гел бащадазда ва цикларазда цадахъ хлаалтлизеги шулияб гъоркъоблъи гъабизеги бугеб бажари цебетлезаби, тладклавъай бугеб, даглабадулаб ахлав-хлалалдаса ворчлизе нух батиялъул бажари цебетлезаби.
10. Хинкъи гъечлев, паракъатаб, чорхое (сахлъиялъе) пайдаяб глумру гъабизе мурад лъей; творческияб хлаалтлуде гъира ккезаби, ай творческияб къагладаялъ хлаалтлизе бугеб бажари цебетлезаби; материалиял ва рухлиял бечелъабазул талаб-агъаз гъабизе бажари. **Метапредметиял хласилал**

1. Цалиялъул мурадал ва масъалаби цере лъезе ва гел туразариялъул къагладаби ралагъизе бажари.
2. Цебе лъураб масъалаяде ва гъеб масъала тлубазабиялъул шартлазде балагъун, жиндирго цалиялда рухъарал ишазе къимат къезеги, гъезда хадуб хал ккъезеги, гъезул план гъабизеги бугеб бажари лъугъинаби.
3. Информация къезе ишараялъулгин символикиял алатаздаса пайда боси.
4. Хурхен гъабиялъул, ай бухъеналъулал ва нахъгунтлиялъулал масъалаби туразе, каламалъул алатал жигаралда хлаалтизари.
5. Информация балагъиялъул (баян къолел тахъаздаса), гъеб баклариялъул, гъелда тлад хлаалтиялъул, гъелъул анализ гъабиялъул, гъеб глущлиялъул ва къеялъул, гъелъул магна бичичизабиялъул батли-батлиял къагладаби хлаалтизари.
6. Цере лъурал мурадазда ва масъалабазда рекъон, батли-батлиял стилалъул ва жанразул текстал бичичун цализе бажари.

7. Цо ч1ванкьот1арал предметметал дандекквезеги, гьезул анализ ва синтез гьабизеги, гьел г1аммлъизаризеги, кинал ругониги г1аламатазда лун т1елазде рикъизеги, цоцада рельлъинаризеги, г1иллаялъулабгин ц1ех- рехалъулаб бухьен ч1езабизеги, гьезда т1аса пикру загьир гьабизеги бажари, ай логикиял х1алт1аби гьаризе лъай.

8. Накъиталъе г1ахьаллъи гьабулев чиясухъ г1енеккизеги, диалогалъуль г1ахьаллъизеги, бат1и-бат1иял пикраби рук1иналъе ва щибасул жиндирго хасаб пикру загьир гьабизе ихтияр бук1иналъе мук1урлъизеги, жиндирго пикру загьир гьабизеги, гьельие далил бачинеги разилъи.

9. Г1аммаб мурад цебе лъезеги гьеб т1убазабиялъул нухал ралагъизеги бажари; цадахъ гьабулеб х1алт1и щибасда гьоркъоб бикъизе, къот1и-къай гьабизеги, цадахъаб х1алт1уль цоцазда хадуб хал кквезеги, данд рекъон кколеб х1алалъ жиндир ва сверухъ ругезул хьвада-ч1адиялъе къимат къезеги бажари.

10. Лъилниги рахъ кквеч1ого, щивас загьир гьабураб пикруги х1исабалде босун, даг1ба-раг1и къот1изе бажари.

11. Предметиял ва предметазда гьоркъосел аслиял бич1ч1иял лъай.

12. Ц1алуль жинца къолел лъик1ал яги квешал х1асилазул г1илла бич1ч1изеги, нагагълъун ц1алуль нахъе ккани, гьениса ворч1изеги бажари. **Предметиял х1асилал**

1. Россиялда ва Дагъистаналда бат1и-бат1иял мац1ал ва маданиятал рук1инги, гьел цоцада рухъарал рук1инги, мац1аби щибаб миллаталъул аслу кколеблъиги бич1ч1и.

2. Мац1 миллияб маданияталъул аслуги г1адамал цоцада рич1ч1иялъул ва гьезда гьоркъоб бухьен ч1езабиялъул алатги кколеблъи ц1алдохъабазда бич1ч1и; авар мац1 Дагъистаналъул пачалихъияб мац1 кколеблъиги, гьель маг1арулазул миллатал цоцада рухъинарулеблъиги лъай.

3. Авар мац1алъул (бит1унабиялъул, лексикаялъул, грамматикаялъул, бит1унхъваялъул, лъалхъул ишараби лъеялъул) нормабазул ва каламалъул этикалялъул къаг1идабазул х1акъалъуль авалиял баянал лъай.

4. Инсанасул гражданлъи ва г1аммаб культура бихъизабулеб г1аламат х1исабалда бит1араб к1алзул ва хъвавул каламалдехун лъик1аб бербалагъи бук1инаби.
5. Зах1матал гурел текстал г1уц1улаго, бухъеналъулал масъалаби т1уразаризе, дандекколел мац1алъул алатал т1аса рищизеги, цогидазда к1алъалаго, цере лъурал мурадазул, масъалабазул ва мац1алъул алатазул х1исаб гъабизеги бажари.
6. Гъалат1ал гъеч1еб хъвай-хъваг1аялъ жиндирго культураялъул даража загъир гъабулеблъи бич1ч1и; текстал хъвалаго, лъалхъул ишараби лъеялъул ва бит1унхъваялъул къаг1идабаздаса (правилабаздаса) пайда боси. Хъвараб жоялъул хал гъабизе бажари.
7. Фонетикаялъул ва графикаялъул, лексикаялъул, раг1и лъугъиналъул (морфемикалъул), морфологиялъул ва синтаксисалъул; мац1алъул аслиял бут1абазул, гъезул г1аламатазул ва гъел каламалъулъ х1алт1изариялъул хаслъабазул х1акъалъулъ авалиял баянал лъай.
8. Мац1алъул грамматикиял категориял, гъелъул аслиял бут1аби раг1а рахъизе лъаялъул ва гъезул анализ гъабиялъул бажариял лъугъинари.

Курсалъул материал

Каламалъул тайпаби Г1енеккун (г1инт1амун) раг1араб жо бич1ч1и.

Г1адатаб гара-ч1вариялъулъ цогидаз бицунеб жоялъул маг1на ва мурад бич1ч1и. Г1енеккун раг1араб калам данд рекъон кколеб х1алалъ бич1ч1и. Пасих1го ц1аларал яги художествияб къаг1идаялъ рицарал маргъабазул, харбазул ва куч1дузул маг1на бич1ч1и ва лъурал суалазда рекъон гъезул х1асил бицин. Бицараб маргъаялъул ва хабаралъул х1асилалда т1асан къурал суалазе жаваб гъаби. Аск1ов г1одов ч1ун, хабар-к1алалда вугев чиясул каламалъухъ г1енеккизе бугеб бажари цебет1езаби (ай гъеб каламалъул анализ гъабизеги, данде къот1арун, диалог гъоркъоб къот1изе тунгут1изеги, суалал къезеги бажари).

Гаргади.

Хурхен гъабиялзул масъала хласил кьолеб куцалда тубазабиялге голо цере лурал шартлазда ва мурадазда рекъон гаргадиялзул къагъидаби таса рици. Диалогалзуль гъахъаллъизе лъай.

Клалъа-ралъай байбихъизе, гъоркъоб къотлизе тунгутлизе, лугълизабизе ва жиндирго гъакълуялдалъун жиндехунго ракл цлазабизе бажари. Лъилниги, сундулниги хлакълзуль сипат-сурат гъорлъе ккезабун, ялзуни жиндирго пикру загъир гъабун, хабар бицине бажари. Каламалзул этикаялзул нормаби (ай салам кезеги, къо-мех лъикл гъабизеги, таса лугъинеге, баркала кезеги, лъидехунниги гъаригун хитлаб гъабизеги) лъай. Битун абиялзул нормаби ва интонация цлуни. **Цали.**

Цалул текст бичичи. Къваригараб материал батиялзул мурадалда таса бищун цали. Тексталуль рихъдаего къураб информация бати. Тексталуль бугеб информациялзул къучлалда цо кинаб бугониги хласилалде рачине. Тексталуль бугеб информациялге баян къей ва гъеб гъаммлъизаби. Тексталул хласилалзул, гъелзул гъуцлиялзул ва мацлалзул хаслъиялзул анализ гъаби ва гъезие къимат къей.

Хъвадари.

Гигиеналзул талабазда рекъон бичичлулеб (бигъаго цализе клолеб), берцинаб хатлалъ хъвадаризе лъай. Лъазарурал къагъидабазда рекъон абун ва тладе балагъун хъвай. Цалараб ва гленеккун рагараб тексталул хласил мухканго яги таса бищун хъвай. Жиндир глумруялзуль ккараб лугъабахъиналзул, сверухъ бугеб тлабиглаталухъ халккъеялзул, пайдаял ишазул, литературиял асаразул ва гъ.ц. хлакълзуль сипат-сурат гъорлъе ккезабун, ялзуни жиндирго пикру загъир гъабун, гъитиналго харбал херхине.

Хъвай-цали малъи

Тладехун абухъе, хъвай-цали малъи гъуцлун буго клиго бутлаялдасан:

1. Хладурлъиялзул заман.

2. ХIарпал малъулеб (букварияб) заман.

Хъвазе-цIализе малъула гъаркъилаб аналитикиябгун синтетикияб методалдалъун.

Хъвай-цIали малъи ккола цадахъаб тадбир: цIализе малъиялда цадахъ хъвадаризеги ругъун гъарула, гъебги шулалъизе гъабула калам цебетIезабиялъул хIалтIаби тIоритIулаго, ай гъаркъаздасан рагIи, рагIабаздасан предложение, предложениял дандран хабар гIуцIизе ругъун гъарулаго.

Фонетика.

Каламалъул гъаркъал ва гъезул характеристика. РагIул магIнаги гъелъул гъаркъилаб гIуцIиги цоцада рухъарал рукIин бичIчи.

РагIуль жалго жидедаго чIарал гъаркъал рихъизари. РагIуль гъаркъазул къадар ва тартиб чIезаби, сипатсуратаблъулалгин символиял схемабазуль гъел хъвай.

Рагъарал ва рагъукъал гъаркъал ратIа гъари. Гъел схемабазуль рихъизари.

Абиялъул бищунго гъитIинаб бутIа хIисабалда слог. РагIаби слогазде риххи, рагъарал, къарал ва рахарал слогал. Ударение. РагIуль ударение тIаде кколеб бакI бихъизаби, ударение бугелги ударение гъечIелги слогал ратIа рахъи,

РагIабазул слогабзулабгин гъаркъилаб анализ гъабизе (рагIуль гъаркъазул къадар чIезабизе, рагIул бетIералда, бакъуль, ахиралда букIаниги, гъеб гъаракъ бугеб бакI лъазе, ударение бугеб слог бихъизабизе) лъай.

Графика.

Гъаркъал ва хIарпал ратIа рахъи: хIарп гъаркъил ишара ккола. Гъаркъал хIарпаздалъун рихъизаризе бажари. Е, Ё, Ю, Я рагъарал хIарпал. Ъ гъаракъ ва хIарп. Ы хIарп. Гъез тIубалеб хъулухъ.

Авар алфавиталъулгун (хIарпазул тартибалъулгун) лъай-хъвай гъаби.

ЦIали.

Слогалккун цIалиялъул бажари лъугъинаби. Лъимералъул хасаб темпалда дандекколеб хехлъиялда слогалккун ва рагIабиккун цокIалаяб цIали. РагIаби, рагIабазул дандраял, предложениял ва къокъал текстал бичIчIун цIали. Лъалхъул ишарабазда рекъон лъалхъи гъабун ва интонация цIунун, цIали.

ЗахIматал гурел гъитIинал текстал ва кучIдул бичIчIун ва пасихIго цIалиялъул бажари цебетIезаби. Живго жиндаго чIун яги мугIалимасул кумекалдакъун цIалараб текст, такрар гъабун (ай цIидасан), бицин.

РагIаби, къокъал предложениял, захIматал гурел гIитIинал текстал гIедегIичIого битIун цIализе ругъун гъари. МугIалимас абун яги тIаде балагъун, хъвараб жо хал гъаби мурадалда хал кквезе, битIунхъваялъул къагIидабиги цIунун, цIализе ругъун гъари. **Хъвадари.**

Хъвадарулаго битIун гIодор чIезе, тетрадь партаялда лъезе, ручка, къалам битIун кквезе лъимал ругъун гъари. КIудиял ва гъитIинал хIарпал битIун хъвазе ва гъел рагIабазуль цолъизаризе бажари.

Гигиеналъул нормабиги цIунун, хIарпал, слогал, рагIаби, предложениял хъвазе ругъун гъари. БацIцIадаб ва бичIчIулеб (ай бигъаго цIализе кIолеб) хатIаль хъвадаризе лъай. Цин мугIалимас тетрадазда къурал, цинги азбукаядла ругел рагIаби ва предложениял, тIаде балагъун, хъвазе лъай. МугIалимас абурал рагIухъе хъвалел рагIаби ва гъедиал рагIабаздаса данде гъарурал предложениял хъвазе бажари. Текст, тIаде балагъун битIун хъваялъул тартиб ва къагIидаби лъай.

ХIарпаздакъун рихъизаруларел графикайял гIаламатаз (ай рагIабазда гъоркъоб хутIараб чIобогояб бакIаль, рагIаби цо мухъидаса цоги мухъиде рикъун росиялъул ишараялъ) тIубалеб хъулухъ бичIчIи.

Раг1и ва предложение.

Раг1и анализ гъабиялъул материал ва ц1ех-рех гъабиялъул предмет (ай объект) кколеблъи бич1ч1и. Раг1ул лексикияб маг1наялда хадуб халкквей. Раг1и гъаркъаздасан г1уц1ун бук1унеблъи лъай. Цоцазулгун гъоркъоблъи гъабиялъуль раг1ул бугеб к1вар лъай. Предметал, предметазул г1аламатал ва предметазул ишал рихъизарулел раг1аби каламалъуль бит1ун х1алт1изаризе бажари.

Раг1аби ва предложениял рат1арахъизе бажари. Предложениялъуль раг1аби рат1а гъаризе, гъезул тартиб хисизе бажари. Предложениялъуль интонация ц1унизе лъай.

Бит1унхъвай.

Г1оцебесеб классалда гъал хадусел бит1унхъваялъуль къаг1идабазулгун лъай-хъвай гъабула:

- раг1аби рат1ат1ун хъвай;
- геминатал ва лабиалиял гъаркъал х1арпаздалъун рихъизари;
- хасал ц1аразул бет1ералда ва предложениялъуль авалалда к1удияб х1арп хъай;
- раг1аби слогалккун цо мухъидаса цоги мухъиде роси;
- предложениялъуль ахиралда лъалхъуль ишараби.

Калам цебет1езаби.

Тексталуль х1акъалуль авалияб бич1ч1и. Тексталуль предложениял рат1а гъари. Тексталуль предложениял цольизари. Г1енеккун раг1араб ва жинцаго ц1алараб текст бич1ч1и. Берзулгин сипатиял мисалазул (моделазул)

кумекалдагъун каламалгъул х1акъалгъулъ авалияб бич1чи лгъгъин. Схемазул кумекалдагъун калам маг1на бугел бут1абазде биххи. Предложенияздасан бухъараб текст г1уц1и.

Жиндир г1умруялгъулъ ккарал лгъгъа-бахъиназул, х1аязул х1акъалгъулъ, сюжетияб сураталдасан гъит1инабго хабар херхине бажари. Бицанк1абазе жавабал къезе, куч1дул рек1ехъе лгъазаризе; кицаби, абиял каламалгъулъ х1алт1изаризе, рек1ехъе лгъазарурал куч1дул пасих1го рик1к1ине бажари.

4 класс

Лгъабилеб классалда малгъараб материал такрар гъаби

Ггъаркбал ва х1арпал. Раггъарал ва раггъукбал ггъаркбал. Геминатал. Лабиалиял ггъаркбал. Е,Ё,Ю,Я х1арпал. Й ггъаракъ ва х1арп. Щ, Ш раггъукбал ггъаркбал ва харпал. Ъ ва Ь харпал.

Раг1ул г1уц1и (къибил, ахир, аслу ва суффикс). Къибил цоял раг1аби. Раг1ул аслуялгъулъ кколел раггъарал ва раггъукбал ггъаркбазул хиса-басиял. Каламалгъул бут1аби.

Каламалгъул бут1аби х1исабалда предметиял ц1аразул, прилагательнаязул, глаголазул г1аламатал г1аммлгъизари: г1аммаб маг1на, суалал, гъезул хисуларел ва хисулел категориял, предложениялгъулъ гъез т1убалеб хгъулухъ.

Каламалгъул бут1а х1исабалда предложение. Жидеца бицунеб жоялгъул мурадалде ва интонациялде балаггъун, предложениялгъул тайпаби. Предложениялгъул ахиралда лгъалхгъул ишараби. Предложениялгъул бет1ерал ва бет1ерал гурел членал. Предложениялгъулъ раг1абазда ггъоркъоб бугеб бухгъен. Раг1абазул дандрай.

Текст. Тексталгъул тайпаби. Тексталгъул тема ва аслияб пикру заггъир гъаби. Тексталда ц1ар лгъей. Тексталгъул бут1аби ва гъезда ггъоркъоб бугеб бухгъен.

Предложение. Предложениялгъул тайпа цоял членал.

Предложениялзул бет1ерал ва бет1ерал гурел членал (г1аммаб бич1чи). Предложениялзул тайпа цоял членал (г1аммаб баян). Тайпа цоял членал союзазул кумекалдалъунги ва союз гъеч1огоги цольызари. Тайпа цоял членалгун предложениял г1уц1изе ва гъел бит1ун ц1ализе ругъун гъари. Тайпа цоял членазулъ лъалхъул ишараби. Союзул кумекалдалъунги ва союз гъеч1огоги цольызарурал тайпа цоял членалгун г1адатал предложениял ва жуларал предложениял цоцазда дандекквей.

Текст Тексталул х1акъалулъ щварал баянал

г1аммлъызари: тексталул тема ва гъелзулъ аслияб пикру загъир гъаби, тексталда ц1ар лъей, тексталул г1уц1и ва гъезда гъоркъоб бугеб бухъен, тексталул план г1уц1и.

Каламалул бут1аби Предметияб ц1ар

Цолзул формаялда предметиял ц1арал падежазде свери. Предметиял ц1арал падежазде свериялзул тайпаби: I свери, II свери, III свери.

Г1адатал падежал: *аслияб падеж, актив падеж, хаслул падеж, кьовул падеж*. Гъезул ахиразул бит1унхъвай.

Бак1алул падежал. Гъезул ахиразул бит1унхъвай.

Г1емерлул формаялда предметиял ц1арал падежазде свери.

Прилагательное

Прилагательнаялзул лексикияб маг1на, гъельие лъолел суалал ва предложениялзулъ гъель т1убалеб хъулухъ.

Прилагательное жинсалъуль, цолъул ва г1емерлъул формаялъуль хиси.

Предметияб ц1арлъун х1алт1изарурал прилагательнойл падежазде свери.

Прилагательнойзул бит1унхъвай.

Ц1арубак1

Каламалъул бут1а х1исабалда ц1арубак1. Т1оцебесеб, к1иабилеб ва лъаббилеб гьумералъул ц1арубак1ал. Ц1арубак1ал каламалъуль х1алт1изариялъул хаслъи.

Гьумералъул ц1арубак1ал падежазде свери. Ц1арубак1азул бит1унхъвай.

Глагол

Каламалъул бут1а х1исабалда глагол: глаголалъул лексикияб маг1на, глаголазул суалал. Глаголияб ц1ар. Глаголалъул байбихъул (мурадияб) форма. Жинсиял ва жинсиял гурел глаголал, жинсиял глаголал жинсгун цолъул ва г1емерлъул формаялде хиси. Глаголал заманабазде хиси: араб, бач1унеб ва г1ахъалаб заманалъул г1адатал глаголал; араб, бач1унеб ва гъанже заманалъул составиял глаголал. Глаголазул бит1унхъвай. **Наречие**

Каламалъул бут1а х1исабалда наречие. Гьелъул лексикияб маг1на ва суалал. Наречиял каламалъуль х1алт1изари. Каламалъуль г1емер х1алт1изарулел наречиязул бит1унхъвай.

Словарияб х1алт1и

Каламалъуль бит1араб ва хъвалсараб маг1наялъул раг1аби, синонимал ва антонимал х1алт1изари.

Текст. Бухъараб калам цебет1езаби

Текст ва гьельзул аслияб пикру загьир гьаби. Тексталда цар лъей. Хабарияб, сипатияб ва пикрияб тексталзул г1уц1и.

Киназго цадахъ ялъуни жалго ургъун, г1уц1араб планалда рекъон, сипатсурат гьорлъе ккезабун ялъуни жиндирго пикру загьир гьабун, изложение хъвазе лъай. Сураталдасан хабарияб сочинение, хъвазе лъай. Цо льилниги яги сундулниги х1акъалзулъ, сипат-сурат гьорлъе ккезабун ялъуни жиндирго пикру загьир гьабун, сочинение хъвазе лъай.

Текст г1уц1улаго, эпитетаздаса, метафораздаса, дандекквездаса, олицетворенияздаса, гьединго синонимаздаса, антонимаздаса ва гь.ц. пайда боси.

Лъаг1алида жаниб малъараб материал лъазаби

Предложениялзул х1акъалзулъ щвараб лъай г1аммлъизаби. Каламалзул бут1аби х1исабалда текст ва предложение. Каламалзул бут1аби. Берцинго хъвай Берцинго хъваялъе ва хат1 къач1аялъе программаялда хасаб заман бихъизабун гьеч1ониги, цересел классаздаго г1адин, гъанибги берцин хъваялде ва хат1 къач1аялде кидагосеб к1вар къела.

Бит1ун хъвазе зах1матал раг1аби: бакъаниг1уж, бак1а-бахари, бакъдебусс, бек1к1и, Бец1къварилъи, Сулахъ г1ор, Г1арахъмег1ер, волейбол, ворта-хъети, вуц1ц1ух1ун, гъадибусен, бадиса-бадибе, к1алагъоркъе, махсароде, рек1ет1а, гъанжего-гъанже, гъанамах1, гьит1инкилиц, гьоркъобак1, г1алагъважа, г1амалквеш, г1амалберцин, г1орк1к1ен, г1урччинхер, журагъуран, т1адерахъи, малъухъе, дандерижи, зах1малъи, инжилъи, комбайн, экскурсия, шофер, к1ийида, ункъида, лъаб-лъабккун.

Курс лъазабун лъуг1ун хадуб къолел х1асилал

Напсиял х1асилал:

- школалдехун ва ц1алиялдехун бугеб бербалагъи ц1ик1к1инаби;

- муг1алимасул, цадахъ ц1алулел гьалмагъзабазул ва эбел-инсул рахъалъан швараб къиматги х1исабалде босун, жинца жиндиего къимат къезе бажари;
- инсанасул напсалъул лъик1аб хасиятги обществоялда г1адамазул г1умруялда, гъезул гъоркъоблъиялда бухъараб рахъ лъалеблъиги бихъизабулел к1вар ва маг1на бугел мурадал цере лъей. Метапредметиял х1асилал:
- рахъдал мац1 гъваридго лъазабиялдалъун сверухъ т1абиг1аталда нахъг1унт1и;
- цо сундулниги анализ гъабизеги, гъеб г1аммлъизабизеги, т1елазде бикъизеги, рельлъаралда дандекквезеги, гьелъуль къвариг1араб жо балагъизеги, гъеб хисизеги бугеб бажари лъугъин;
- информациялъулаб культураялда бухъарал (ай ц1алиялъул, хъвадариялъул, ц1алул т1ехъгун х1алт1иялъул) бажариял куцай;
- цо сундулниги план гъабизе, гьелда хадуб хал кквезе, гьелъие къимат къезе, мух1канго мурад лъезе, гъалат1ал рит1изаризе бугеб бажари лъугъин;
- мац1алъул бечелъи бич1ч1и ва шулияб гъоркъоблъи гъабизе гьелдаса пайда босизе бажари;
- хурхен гъабиялъул бат1и-бат1иял масъалаби т1уразариялъе г1оло каламалъул ва мац1алъул алатал х1алт1изаризе щвалде щун лъай;

Предметиял х1асилал:

Рахъдал мац1алъул курс лъазабулаго, ункъабилеб классалъул ц1алдохъаби ругъунлъула:

- лъазарурал каламалъул бут1абазул г1аламатал рихъизаризе;
- предложениялъул тайпа цоял членазул г1аламатал рихъизаризе;

- гьалатлал риччачлго, малъарал битлунхъваялъул къагліда-биги цлунун, 60–70 раглі бугеб диктант хъвазе;
- геминатал ва лабиалиял гьаркъал рихъизарулел хларпал гьорлъ ругьел раглабазул фонетикияб разбор гьабизе;
- раглул глущиялъул разбор гьабизе (раглулъ къибил, суффикс, аслу ва ахир бихъизабизе);
- раглул морфологияб разбор гьабизе (предметияб цларалъул байбихъул форма, жинс, цолъул ва глемерлъул форма, падеж; прилагательноялъул жинс, цолъул ва глемерлъул форма; глаголаъул байбихъул (мурадияб) форма, заман, цолъул ва глемерлъул форма, жинсиял глаголазул жинс бихъизабизе);
- предложениязул синтаксисияб разбор гьабизе (предложениялъул тайпа чезабизе, бетлерал членал рихъизаризе, суалаздагун бетлерал членаздаги бетлерал гурел членаздаги гьоркъоб бухъен чезабизе);
- тайпа цоял членалгун предложениял каламалъул хлартиизаризе;
- тексталъул тема чезабизе ва гьелъул аслияб пикру загьир гьабизе;
- тексталда цларлъезе;
- тексталъул план глущизе;
- хабариял, сипатиял ва пикриял текстал ратларахъизе ва гьел каламалъул хлартиизаризе;
- лъилниги, сундулниги хлакъалъул сипат-сурат гьорлъе ккезабун ялъуни жиндирго пикру загьир гьабун, изложение хъвазе;
- лъилниги, сундулниги хлакъалъул сипат-сурат гьорлъе ккезабун, сочинение хъвазе;
- клалзул ва хъвавул каламалъул хабариял, суалиял, тлалабиял ва ахлул предложениял ратларахъизе ва гьездаса пайда босизе;
- тлитритларал предложениял, тайпа цоял членалгун предложениял ва жуларал предложениял цоцаздаса ратларахъизе ва каламалъул битлун хлартиизаризе.

ТЕМАТИКИЯБ ПЛАН
4 КЛАСС (34 сагIат, анкьида жаниб 1 сагIат)

№	Дарсил тема	Темаялъе баян	СагIа Г	Бихъизабураб къо		Рокъобе хIалтIи
				Программи яб къо	ХIужжаялъ ул къо	
1.	Каламалъул бутIа хIисабалда предложение. Жидеца бицунеб жоялъул мурадалде балагъун предложениялъул тайпаби.	Каламалъул бутIа хIисабалда предложение. Жидеца бицунеб жоялъул мурадалде ва интонациялде балагъун, предложениялъул тайпаби. 3 классалда малъараб материал такрар гъаби.	1			ХI. 3 гъум. 6
2.	Интонациялде балагъун . Предложениялъул тайпаби. Предложениялъул ахиралда лъалхъул ишараби. Предложениялъул бетIерал ва бетIерал гурел членал.	Жидеца бицунеб жоялъул интонациялде балагъун, предложениялъул тайпаби. Предложениялъул ахиралда лъалхъул ишараби. Предложениялъул бетIерал ва бетIерал гурел членал. 3 классалда малъараб материал такрар гъаби.	1			БетIерал ва бетIерал гурел членаздаса гIуцIарал 3-4 предложениял хъвазе. БетIерал членазда гъоркъ хIучч цIазе.

3.	Предметияб цар. Предметиял царазул гадатал падежал.	<p>Каламалъул бутла хисабалда предметияб царалъул галаматал гламмлъизари: глammaб магIна, суалал, гъезул хисуларел ва хисулел категориял, предложениялъуль гъез тIубалeб хъулухъ.</p> <p>Предметиял царал падежазде свериялъул тайпаби: I свери, II свери, III свери. Цолъул формаялда предметиял царал гадатал падежазде свери. Гадатал падежал: <i>аслияб падеж, актив падеж, хаслъул падеж</i>. ГIемерлъул формаялда предметиял царал падежазде свери.</p>	1			X1. 59 гъум. 29
----	---	---	---	--	--	-----------------

4.	1БакIалъул падежал. 2	<p>БакIалъул падежазул суалал ва гъел суалазда рекъон предметиял царал хисизари. Падежазул ахиразул битIунхъвай. БакIалъул падежазул авар мацIалда жаниб бугеб хаслъи. БакIалъул падежаз бакI бихъизабубеблъиялъе бичIчи къей.</p>	1			Предметиял царал бакIалъул падежаздагилъун 3-4 предложение гIуцIизе. Гъоркъан хIуччал цIазе.
----	--------------------------	--	---	--	--	--

5.	Прилагателно.	Прилагателноялзул лексикаб маг1на, гьелъие лъолел суалал ва предложениялзулъ гьелъ т1убалел хьулухъ. Прилагателно жинсалзулъ, цолзул ва г1емерлзул формаялзулъ хиси. Предметияб ц1арлун х1алт1изарурал прилагателноял падежазде свери. Прилагателноязул бит1унхъвай.	1			Х1. 132 гьум. 57
6.	2Ц1арубак1. 3	Каламалзул бут1а х1исабалда ц1арубак1. Ц1арубак1аз т1убалел хьулухъалзулгун лъай-хъвай. Гьумералзул ц1арубак1ал падежазде свери.	1			Х1. 137 гьум. 59
7.	2Т1оцебесеб, к1иабилел, лъабабилел 4гьумеразул ц1арубак1ал.	Т1оцебесеб гьумералзул ц1арубак1ал падежазде свери. Авар мац1алда ц1арубак1аз кколеб хасаб бак1. К1иабилел гьумералзул ц1арубак1ал падежазде свери. Авар мац1алда ц1арубак1аз кколеб хасаб бак1. Лъабабилел гьумералзул ц1арубак1ал падежазде свери. Авар мац1алда ц1арубак1аз кколеб хасаб бак1.	1			Ц1арубак1алги гьорлъе ккезарун 3-4 предложениял г1уц1изе ва хъвазе.
8.	Диктант	Грамматикиял т1адкъаялгун диктант.	1			Цебе малъараб такрар гьабизе.

9.	Глагол. Глаголияб цIар.	Каламалъул бутIа хIисабалда глагол: глаголалъул лексикияб магIна, глаголазул суалал. Глаголалъул байбихъул (мурадияб) форма. Глаголияб цIаралъул хаслъи ва авар мацIалда гъелъ ккун бугеб бакI.	1			XI. 184 гъум. 81
10.	3Глаголиял цIараздаса араб, бачIунеб 2ва гIахъалаб заман лъугъунеб куц.	Глаголал заманабазде хиси. Глаголиял цIараздаса араб, бачIунеб ва гIахъалаб заман лъугъин.	1			Глаголиял цIаралги гъорлъе ккезарун 3-4 предложениял гIуцIизе ва хъвазе.
11.	3Составиял глаголал. Гъанже заман. 5	Гъанже заманалъул составиял глаголал. Составиял глаголазул битIунхъвай.	1			XI. 207 гъум. 89
12.	3БачIунеб заман. Жинсиял ва жинсиял 7гурел глаголал.	БачIунеб заманалъул составиял глаголал. Составиял глаголазул битIунхъвай.	1			XI. 223 гъум. 95
13.	4Глаголазул ахиралда -не, -зе. Глагол 0такрар гъаби.	-ине, -изе ахиралда ругел гаголазул битIунхъвай. Глаголазул киналго грамматикиял гIалаатал такра гъари. БатIи-батIиял заманазда ругел глаголалги гъоркъоре ккезарун, предложениял ва текст гIуцIи.	1			XI. 233 гъум. 99
14.	4Предложение. Предложениялъул 3бетIерал членал ракIалде щвезаре. Предложениязда жанир магIнаялъул рахъалъ рухъарал рагIаби.	Предложениялъул хIакъалъуль щвараб лъай гIаммлъизаби. Предложениялда жаниб предложениялъул аслуялъул кIвар баян гъаби. Предложениялъуль рагIабазда гъоркъоб бугеб бухъен.	1			3-4 предложение гIуцIизе ва хъвазе.

15.	4Тайпа цоял членал. Тайпа цоял членал 7цолъизарулеб куц.	Предложениялъул тайпа цоял членал. Авар мацIалда гъезул хаслъи ва кIвар. Тайпа цоял членал союзазул кумекалдалъунги ва союз гъечIогоги цолъизари.	1			Тайпа цоял членалгун 3-4 предложениял гIуцIизе ва хъвазе.
16.	5Тайпа цоял членалгун лъалхъул 0ишараби. Тайпа цоял членазда цадахъ . я, ялъуни, амма союзал.	Тайпа цоял членалгун предложениял гIуцIизе ва гъел битIун цIализе ругъун гъари. Тайпа цоял членазулъ лъалхъул ишараби.	1			X1. 270 гъум. 115
17.	5Контролияб диктант. 4	Грамматикиял тIадкъаялгун контролияб диктант.	1			Цебе малъараб такрар гъабизе.

